

'अग्निपथ' योजना के विरोध प्रदर्शन में मालपुरा में नहीं जुट पाई भीड़

धारा 144 के बावजूद व्यास सर्किल पर किया पीएम का पुतला दहन

मालपुरा, (निसं)। अग्निपथ योजना को वापस लेने व केन्द्र सरकार द्वारा संवैधानिक संस्थाओं के जरिए सोनिया व राहुल गांधी को पृष्ठताछ के नाम पर प्रताड़ित किये जाने के विरोध प्रदर्शन में मुट्टी भर कांग्रेसी ही जुट पाये। जिन्होंने पीएम का पुतला दहन किया।

विरोध प्रदर्शन को लेकर वरिष्ठ कांग्रेसियों सहित कांग्रेस संगठन के विभिन्न पदों पर काबिज पदाधिकारियों व कांग्रेस पार्टी के बैनर से जीते जनप्रतिनिधियों ने भी विरोध प्रदर्शन से दूरियां बना ली। लम्बे समय से कांग्रेस में चली आ



मालपुरा में अग्निपथ योजना के विरोध में नहीं जुटे कांग्रेसी।

■ कांग्रेस पार्टी के बैनर से जीते जनप्रतिनिधियों ने भी विरोध प्रदर्शन से दूरियां बना ली

रही गुटबाजी के चलते मालपुरा में कांग्रेस संगठन तीन घड़ों में बंटा हुआ है। जो कि किसी भी आयोजन को लेकर जारी अपील के बाद एक-

दूसरे के कार्यक्रम को विफल कर उस घड़े के मुखिया की संगठन में छवि धूमिल करने के प्रयास में जुटा रहता है।

डाक बंगले में जुटे मुट्टी भर कांग्रेसियों ने नारेबाजी करते हुए धारा 144 के बावजूद जयपुर भीलवाड़ा स्टेट हाईवे व राजस्थान के लौहपुरुष

स्व. दामोदर लाल व्यास की प्रतिमा के सामने प्रधानमंत्री नरेन्द्र मोदी का पुतला दहन कर अल्प समय के लिए धरना दिया।

अग्निपथ का विरोध, युवा नजर नहीं आए

अलवर, (निसं)। केंद्र सरकार को घेरने के लिए मंगलवार को अलवर के शहीद स्मारक पर अलवर शहर कांग्रेस कमेटी ने सत्याग्रह कर विरोध जताया। अग्निपथ पर भी सरकार को घेरा। वहीं युवाओं को सलाह भी दी कि राष्ट्रीय संपत्ति का नुकसान नहीं करें। हालांकि कांग्रेस के इस विरोध में युवा नजर नहीं आए।

कांग्रेस के शहर अध्यक्ष जोगेंद्र कोचर ने कहा कि मोदी सरकार कांग्रेस सहित अन्य विरोधी पार्टियों के नेताओं को कभी ईडी तो कभी सीबीआई से डराती है। कहीं इनकम टैक्स के छापे डाले जाते हैं। हम सबको इसके विरोध में आना चाहिए। वरना लोकतंत्र को बचाना मुश्किल होगा। खास बात यह है कि अलवर शहर के बीच में कांग्रेस का यह विरोध प्रदर्शन रहा लेकिन इसमें युवा विलुक्त नहीं दिखे। कांग्रेस के वरिष्ठ कार्यकर्ता व पदाधिकारी ही दिखे। हालांकि इस मामले में कांग्रेस के नेताओं का कहना है कि शहर कांग्रेस कमेटी का विरोध प्रदर्शन था जिसमें अधिकतर वरिष्ठ कार्यकर्ता व नेता ही शामिल हुए हैं।

पीडब्ल्यूडी के एक्सईएन के साथ दलाल रिश्वत लेते गिरफ्तार

साढ़े तीन साल पूर्व दिए बिलों के शेष भुगतान के लिए ली रिश्वत



भीलवाड़ा एसीबी की टीम ने आरोपियों को गिरफ्तार किया।

■ भीलवाड़ा एसीबी की टीम ने राजसमंद जिले के भीम में करीब 12 लाख का भुगतान पूर्व में हो गया था।

शेष करीब 98 लाख रूपये के भुगतान की एवज में केशराम अधिशाषी अभियन्ता, भीम द्वारा दस जून को परिवार से 5 लाख रूपये रिश्वत की मांग की और कहा कि मैं तुम्हारे बिल टैजरी भुगतान हेतु भेज रहा हूँ। 5-6 दिन में तुम्हारे खाते में भुगतान हो जायेगा, तुम जल्दी ही 5 लाख रूपये मुझे दे जाना। परिवार ने चौदह जून को ए. सी.बी. कार्यालय भीलवाड़ा-द्वितीय

पर उपस्थित होकर शिकायत की। परिवार की शिकायत पर 17 जून को मांग सत्यापन करवाया तथा 18 जून को पुनः मांग सत्यापन करवाया। मांग सत्यापन के दौरान आरोपी केशराम मीणा ने 1 लाख रूपये प्राप्त कर 4 लाख रूपये की और मांग कर 21 जून को परिवार को बुलाया।

मंगलवार को आरोपी ने रिश्वत राशि प्राप्त कर अपने निवास पर बैंड की रैक में रखवायी, परिवार के इशारे पर ए.सी. बी. टीम सरकारी आवास, अधिशाषी अभियन्ता, सार्वजनिक निर्माण विभाग खंड-भीम पहुंची जहाँ आरोपी केशराम मीणा ने टीम को दूर से आता देख रिश्वत राशि 2,00,000 रूपये अपने साथी गोपाल सिंह रावत ठेकेदार को कहकर रैक से उतवाकर गोपाल सिंह की पेट की जेब में रखवा दी थी। जहाँ से रिश्वत राशि 2,00,000 रूपये बरामद की गई है।

बदमाशों ने पेपर देकर आ रहे स्टूडेंट को गोली मारी

भरतपुर, (निसं)। भरतपुर के सेवर थाना इलाके में दो बाइक सवार बदमाशों ने पेपर देकर आ रहे एक स्टूडेंट को गोली मार दी। स्टूडेंट की हालत गंभीर बनी हुई है जिसे इलाज के लिए जयपुर रैफर कर दिया गया है। स्टूडेंट पंकज पेपर देकर बाइक से अपनी बहन के घर जा रहा था। तभी पीछे से आए बदमाशों ने घटना को अंजाम दिया।

घटना सेवर थाना इलाके की है। पंकज उम्र 22 साल नाम स्टूडेंट नदबई थाना इलाके के भदोरा गांव का रहने वाला है और वह बिलौट में अपनी बहन के घर रहकर पढ़ाई कर रहा है। आज पंकज का पीपर था। वह पेपर देकर अपनी बहन के घर बिलौट जा रहा था। जैसे ही वह सेवर के लुधाई टोल पहाड़ से कुछ किलोमीटर आगे पहुंचा तो पंकज के पीछे से दो बदमाश आए और उन्होंने हथियार निकाल कर पंकज पर फायर कर दिया। गोली पंकज के पेट के दाहिने तरफ लगी। गोली लगते ही पंकज

■ हालत गंभीर जयपुर रैफर किया

घायल होकर सड़क पर गिर गया, और बदमाश बाइक से फरार हो गए।

पंकज सड़क पर घायल हालत में पड़ा था इतने में कुछ युवक वहां से निकले तो उन्होंने पंकज को घायल हालत में सड़क पर पड़ा देखा जिसके बाद उन्होंने पंकज को अस्पताल पहुंचाया। फिलहाल पंकज की हालत गंभीर बनी हुई है जिसे इलाज के लिए जयपुर रैफर कर दिया गया है। मामले में सेवर थाना अधिकारी अरुण चौधरी का कहना है कि, पंकज पेपर देकर बिलौट जा रहा था। तभी पीछे से दो नकाबपोश बदमाश आये और उन्होंने पंकज को गोली मार दी। सीसीटीवी फुटेज के आधार पर बदमाशों की पहचान की कोशिश की जा रही है।

29 से 30 जून तक सांख्यिकी अधिकारी की काउंसिलिंग

अजमेर, (कासं)। सांख्यिकी अधिकारी संवीक्षा परीक्षा-2021 के तहत विचारित सूची में सम्मिलित अभ्यर्थियों की काउंसिलिंग 29 से 30 जून 2022 तक आयोग कार्यालय में आयोजित की जाएगी। विचारित सूची में सम्मिलित अभ्यर्थियों को विस्तृत आवेदन-पत्र (दो प्रतियों में) समस्त प्रविष्टियों पूर्ण कर सम्बन्धित शैक्षणिक, प्रशैक्षणिक, जाति, मूल-निवास एवं अन्य दस्तावेजों की स्वप्रमाणित प्रतियां (एक प्रति में) संलग्न कर मूल दस्तावेजों सहित निर्धारित कार्यक्रमानुसार आयोग कार्यालय में अनिवार्य रूप से उपस्थित होना होगा। सचिव अटल ने कहा कि काउंसिलिंग के लिए अभ्यर्थियों को पृथक से कोई बुलावा पत्र जारी नहीं किये जाएंगे। काउंसिलिंग में सम्मिलित होने वाले अभ्यर्थियों को आयोग द्वारा किसी भी प्रकार का यात्रा/दैनिक भत्ता देय नहीं होगा। उन्होंने बताया कि अभ्यर्थियों की आजमाता जांच विज्ञापन की शर्तों/नियमों के अनुसार की जाएगी।

चुनाव में उम्र की बाध्यता को धारीवाल ने नकारा

जयपुर, (का.प्र.)। चुनाव में टिकट वितरण के दौरान बढ़ती उम्र की बाध्यता को नगरीय विकास मंत्री शांति धारीवाल ने नकारते हुए कहा है कि कांग्रेस में ऐसा कोई मापदंड नहीं है, लेकिन आलाकमान जो तय करेगा, हम सब उसे मानेंगे। उन्होंने यह भी कहा कि बीजेपी में टिकट के लिए 75 वर्ष का मापदंड तो है, लेकिन राज्यपाल और वरिष्ठ नेता घनश्याम तिवारी का उदाहरण देकर यह भी कह डाला कि इसे भाजपा ही नहीं मानती। जयपुर के राजभवन में वीडियो से बात करते हुए शांति धारीवाल ने कहा कि जो जीतने की क्षमता रखने वाला है और एक्टिव है उसे ही टिकट मिलना चाहिए। उन्होंने कहा कोटा में मैंने जो बात कही थी वह वहां के स्थानीय कुछ कांग्रेस के नेताओं के सिलसिले में थी, लेकिन मेरे बयान को मीडिया ने तोड़ मरोड़ और तड़का लगाकर पेश कर दिया। शिक्षा मंत्री डॉक्टर बी डी कल्ला की मौजूदगी में संसदीय कार्य मंत्री शांति कुमार धारीवाल ने कहा कि बीजेपी में

■ साथ ही कहा- आलाकमान जो तय करेगा उसे मानेंगे

75 वर्ष के नेताओं को टिकट न देने का नियम और मापदंड जरूर बनाया है, लेकिन खुद भाजपा पार्टी उसे नहीं मानती। उन्होंने इस दौरान राज्यपाल कलराज मिश्र का भी उदाहरण दिया और कहा कि मिश्र एक्टिव पॉलिटिकस में थे, बावजूद इसके उन्हें यहां राज्यपाल बनाकर भेज दिया, जबकि घनश्याम तिवारी 75 वर्ष के हो गए पर उन्हें टिकट देकर राज्यसभा पहुंचा दिया गया। ऐसे में टिकट देने में उम्र के मापदंड को कौन मानता है? उल्लेखनीय है कि 2 दिन पहले ही शांति धारीवाल ने कोटा में हुए कांग्रेस के कार्यक्रम में कहा था कि कांग्रेस पार्टी ने पहले भी दो बार हारे प्रत्याशियों को टिकट न देने का मापदंड बनाया था, लेकिन बीकानेर की बात आई तो उस मापदंड को तोड़कर डॉ बी डी कल्ला को टिकट दे दिया गया।

गैंगरेप का मामला दर्ज

उदयपुर, (कासं)। पीड़िता ने आरोपियों के खिलाफ बहला फुसला कर एकांत में ले जाकर गैंगरेप करने का मामला पुलिस थाने में दर्ज करवाया। प्राप्त जानकारी के अनुसार पीड़िता ने चार अज्ञात आरोपियों के खिलाफ प्रकरण दर्ज करवाया कि 19 जून रात में फोन कर बुलाने पर मैं मौके पर गई। जहां से आरोपी मुझे एकांत में जंगल की तरफ ले गए जहां बारी बारी से मेरे साथ आरोपियों ने दुष्कर्म किया। विरोध करने पर धमकाते हुए भाग गए। पुलिस ने प्रकरण दर्ज कर लिया है। जिसकी जांच की जा रही है।

बहुमंजिला भवन की नक्शा फाइल नगर निगम से चोरी

अजमेर, (कासं)। अजमेर के सिविल लाइन में सावित्री कॉलेज के सामने बन रही बहुमंजिला भवन की नक्शा फाइल नगर निगम से चोरी होने का मामला सामने आया है। नगर निगम द्वारा संज्ञान लेते हुए बहुमंजिला भवन नक्शा फाइल की चोरी को लेकर कोतवाली थाना पुलिस में मुकदमा दर्ज कराया है। पुलिस ने शिकायत के आधार पर मामला दर्ज कर जांच शुरू कर दी है। सावित्री कॉलेज के सामने मेसर्स दीपमाला इंफ्रास्ट्रस्ट्र एंड टाउनस प्राइवेट लिमिटेड जरिए अधिकृत आरडी थारवानी पुत्र डीडी थारवानी द्वारा भवन निर्माण किए जाने बावत न्यून प्रकाशित की थी जिसमें प्रमुखता से इस बात को उठाया था कि जिस भूमि पर यह भवन निर्माण किया जा रहा है वह भूमि राजस्व रिकॉर्ड में अजमेर नगर निगम के खाते में दर्ज

■ नगर निगम अजमेर ने मुकदमा दर्ज कराया

है, उसके बाद से ही नगर निगम प्रशासन मामले की जांच में जुट गया था। पार्श्व मोहम्मद शकीर द्वारा दी गई शिकायत के बाद महापौर ब्रजलता हाड़ा ने उपायुक्त सीता वर्मा को जांच के निर्देश दिए थे। नगर निगम अजमेर के वार्ड संख्या 13 के पार्श्व मोहम्मद शाकिर पार्श्व ने मेयर को दी शिकायत में बताया गया कि मेसर्स दीपमाला इंफ्रास्ट्रस्ट्र एंड टाउनस प्राइवेट लिमिटेड जरिए अधिकृत आरडी थारवानी पुत्र डीडी थारवानी द्वारा सावित्री कॉलेज के सामने सिविल लाईन्स अजमेर एक आवासीय सम्पत्ति जिसका एएमसी नंबर 714/18 110/1Q8/49, 9/49 10/49 का भाग है, जो


सावित्री कॉलेज के सामने सिविल लाईन्स तहसील व जिला अजमेर में स्थित है, जिसका क्षेत्रफल 1498.34 वर्गमीटर पर आवासीय बहुमंजिला/प्लेट्स मानचित्र स्वीकृत किया गया था। यह भूमि नगर निगम अजमेर के नाम राजस्व रिकॉर्ड में खसरा नंबर 3038 थोक मालियान प्रथम में दर्ज है। संबंधित व्यक्ति द्वारा नगर निगम को गुमराह करते हुए व तथ्य को छिपाते हुए सरकारी भूमि का नक्शा स्वीकृत कर लिया गया है और बहुमंजिला निर्माण किया जा रहा है। अतः नक्शे को निरस्त करते हुए सम्पूर्ण निर्माण को ध्वस्त कराकर सरकारी भूमि को मुक्त कराया जाए। नगर निगम के कनिष्ठ लिपिक गजेन्द्रसिंह गौड़ ने कोतवाली थाने में बहुमंजिला भवन की फाइल चोरी मामले की रिपोर्ट कोतवाली थाने में शिकायत दर्ज कराई है।

बयाना होकर चलने वाली आधा दर्जन यात्री ट्रेनों का संचालन स्थगित

बयाना, (निसं)। केन्द्र सरकार की अग्निपथ योजना के हो रहे विरोध व उग्र आंदोलनों के चलते रेलवे प्रशासन की ओर से बयाना होकर चलने वाली लम्बी दूरी की आधा दर्जन यात्री ट्रेनों का संचालन फिलहाल स्थगित कर दिया गया है। जिससे आज दूसरे दिन भी इन ट्रेनों का संचालन नहीं हो सका था। इन यात्री ट्रेनों का संचालन स्थगित हो जाने से रेलवे स्टेशन पर अब यात्रियों की और दिनों जैसी भीड़ नहीं थी। इधर रेलवे स्टेशन पर खान पान की वस्तुएं बेचकर अपने परिवार का पालन पोषण करने वाले लोगों व टैम्पू रिक्शा चलाने वाले लोगों का घंघा मंदा हो गया है। बयाना के स्टेशन अधीक्षक बदीप्रसाद मीणा ने बताया अग्निपथ योजना के विरोध में उग्र आंदोलनों के चलते रेलवे व रेलयात्रियों की सुरक्षा को ध्यान में रखते हुए फिलहाल यहां होकर चलने वाली आधा दर्जन ट्रेनों का संचालन स्थगित किया गया है। जिनमें प्रमुख रूप से अब्दुल एक्सप्रेस, पटना एक्सप्रेस, जनशताब्दी एक्सप्रेस व अजीमाबाद एक्सप्रेस की अप व डाउन साईड की यात्री ट्रेनों का संचालन स्थगित किया गया है।

आर्मी की तैयारी में जुटे युवक ने की आत्महत्या

चिड़वावा, (निसं)। शहर की स्टेशन रोड पर वार्ड न. सात में एक युवक ने कमरे में पंखे पर फंदा लगाकर आत्महत्या कर ली। मिली जानकारी के अनुसार शंज्ञोत्त के सरकारी स्कूल में एलडीसी पद पर कार्यरत कोलसिया की नेहरा की दागी निवासी पूनम स्टेशन के पास मुकेश बराला के मकान में किराए पर रहती है। उसका भाई अंकित एक दिन पूर्व ही ननिहाल भोड़की से उसके पास आया था। सुबह पूनम योग दिवस पर स्कूल चली गई। पीछे से युवक अंकित ने कमरे में पंखे पर फंदे से लटककर आत्महत्या कर ली। सूचना पर पूनम घर पहुंची और बहवसाव हो गई।



अंकित

आस-पडोस के लोगों व महिलाओं ने उसे संभाला। वहीं सूचना पर पुलिस मौके पर पहुंची और शव को उतरवाकर मोर्चरी पहुंचाया। पुलिस ने परिजन को सूचना दी। इसके बाद अंकित के नाना मोहनलाल डूडी भोड़की और कोलसिया से ताऊ लेखराज पहुंचे। अंकित के ताऊ एक्सप्रेस, पटना एक्सप्रेस, जनशताब्दी एक्सप्रेस व अजीमाबाद एक्सप्रेस की अप व डाउन साईड की यात्री ट्रेनों का संचालन स्थगित किया गया है।

बारिश शुरू, बहरोड में तीन माह से चल रहा जोहड़ का कार्य अधूरा

जोहड़ की मिट्टी बेचकर भ्रष्टाचार करने से खुदाई कार्य में इतना विलंब हुआ

बहरोड़, नीमराना, (निसं)। बहरोड़ नगर पालिका क्षेत्र का सेसाड़ा जोहड़ में खुदाई का कार्य बारिश का मौसम शुरू होने पर भी अधर झूल में लटका हुआ है। नगर पालिका के चेयरमैन की कर्मचारियों की जेब भराई तथा खुदाई करने वाले ठेकेदार की मिलीभगत के चलते लोगों की नजरो से बचाते हुए लीपापोती कर कार्य पूर्ण दिखाने की भरसक कोशिश की जा रही है। लगभग 3 महीने से खुदाई कार्य चलने के बाद भी शमशान में शवों को ले जाने वाला मार्ग पूरी तरह से अवरुद्ध है। अवरुद्ध मार्ग में भरा हुआ भारी कीचड़ और उसी के साथ पीड़ित परिजनों के कंधों पर शव निरंतर देखा जा रहा है। नगर पालिका क्षेत्र के सेसाड़ा जोहड़ के नजदीकी लोगों का कहना है कि नगरपालिका बहरोड़ के चेयरमैन व नगर पालिका के अधिकारी व कर्मचारियों सहित ठेकेदार के कर्मचारियों ने कार्य को जल्द पूर्ण करने की बजाय जानबूझकर भ्रष्टाचार करते हुए मोटा पैसा



पालिका चेयरमैन व ठेकेदार की मिलीभगत से अधूरा पड़ा सेसाड़ा जोहड़। कमाने के उद्देश्य के चलते शिथिलता बरती गई है। ठेकेदार ने कहा कि शायद अप्रैल माह में कार्य शुरू किया गया था तथा खुदाई में मिट्टी निकालने का कार्य पूरा हो चुका है व शीघ्र ही गंदे नाले के पानी का जलभराव मार्ग चालू करते हुए कार्य पूरा हो जाएगा। नगर पालिका बहरोड़ के अधिकारी ईओ रोहित कुमार मील से मौके से जानकारी लेने पर बताया कि अभी कार्य पूर्ण नहीं हुआ है तथा अन्य किसी प्रकार की जानकारी ऑफिस पहुंचकर ली जा सकती है।

सहायक आचार्य-राजनीति विज्ञान के साक्षात्कार 4

से 21 जुलाई तक

अजमेर, (कासं)। राजस्थान लोक सेवा आयोग द्वारा मंगलवार को सहायक आचार्य- राजनीति विज्ञान (कॉलेज शिक्षा विभाग), 2020 की साक्षात्कार तिथि जारी की गई। आयोग सचिव एचएल अटल ने बताया कि निर्धारित कार्यक्रमानुसार साक्षात्कार 4 जुलाई से 21 जुलाई 2022 तक आयोजित किये जाएंगे। साक्षात्कार के समय अभ्यर्थियों को समस्त मूल प्रमाण-पत्र मय फोटो प्रति प्रस्तुत करने होंगे। इनके अभाव में साक्षात्कार से वंचित कर दिया जाएगा। साक्षात्कार पत्र आयोग की वेबसाइट पर यथा समय अपलोड कर दिये जाएंगे। सचिव अटल ने कहा कि जिन अभ्यर्थियों द्वारा विस्तृत आवेदन पत्र आयोग को प्रस्तुत नहीं किए गए हैं, वे अभ्यर्थी साक्षात्कार के समय विस्तृत आवेदन-पत्र दो प्रतियों में मय समस्त प्रमाण-पत्रों की फोटो प्रतियां सहित आवेदन पत्र आयोग की वेबसाइट पर अपलोड कर दिये जाएंगे। साक्षात्कार में सम्मिलित होने वाले अभ्यर्थियों को राज्य एवं केन्द्र सरकार द्वारा जारी कोरोना गाइडलाइन की पूर्णतः पालना करनी होगी।